



۲۰۱۸/۱۰/۳۱

پوهاند محمد بشير دوديال

د اوبو په هکله يو شمير حقايق او زمونږ راتلونکي

د اوبو راتلونکي، ساينسپوهان لويه اندېښنه کي اچولي دي، خو سره له دې هم دوی په احتياط گام اوچتوي، د اوبو د راتلونکو ستونزو د هوارۍ، د بشريت د ژوند او روحي ډاډ گيرني لپاره لوړ لگښت لرونکي څيړني کوي. اوبه نه يواځي د انسانو لپاره، بلکي د ونو- بوټو او ټولو ژونديو لپاره حياتي ماده ده. ساينسپوهان وايي: *انسان د اوسيو لپاره همدا يو غونډارۍ (only one earth) لري چې ورباندې ژوند وکړي، داځکه چې د ډيرو پلټنو سره سره په لوی کهکشان او بي پايه فضا کي (زمونږ د اوسني پوهي له مخي) بل هيڅ داسي ستوري ونه موندل شو چې اوبه ولري. تر دې هم د اندېښني وړ خبره داده چې راتلونکي کي د خورو اوبو د کمښت ويره موجوده ده. له همدې امله د دبلن کنفرانس اوبه يوه اقتصادي ماده وبلله، کومه چې پخوا تر دې مفته او پرېمانه ماده بلل کيده.*

اوبه ولي اقتصادي ماده وبلل شوه او ولي به راتلونکي جنگونه په تيلو نه، بلکي په اوبو وي؟

د زمکي پرمخ، د ځمکي لاندي طبقاتو (اکويفرانو) کي، د زمکي پرمخ (رواني اوبه)، د زمکي له مخ پورته په هوا کي دېراس په بڼه، د غرونو او دوقطبونو کنگل بڼه ټول هايډروسفير جوړوي. د هايډروسفير ډيره برخه په لويو سمندرونو کي ده، آن دا چې ويلای شو چې د زمکي د مخ په سلو کي اويا برخه اوبه او پاتي په سلو کي دېرش وچه ده.

ستونزه دا ده چې تازه او خورې (د استفادې او څښلو وړ) په ټول هاديرو سفير کي ډيره لږ (په سلو کي يواځي دوه) برخه جوړوي. په تيره بيا سيندونه تر ټولو لږ برخه اوبه جوړوي. د سيندونو اهميت ته په کتو سره پخوا کلونو کي يوه جلا علمي څانگه د (Potamology) په نوم رامنځته شوی وه، چې د وخت په تيريدو سره دغه علمي دسپلين اوس د نړۍ په پوهنتونو کي د (Rivers Studies) په نوم مطالعه کيږي، اوس (Hydrology) د (Potamography) ځای نيولی دی چې د يو شمير پوهنځيو اساسي مضمون او ځينو نورو کي اختصاصي مضمون جوړوي. د اوبو او سيندونو د وضعیت د روښانتيا لپاره لاندي جدول وگورئ: په همزمانه توگه د هايډروسفير بيلابيلو برخو کي د اوبو منبع اوشکلونه

د هايډروسفير د اوبو بڼه	زره مکعب متره	سلنه
سمندرونه	۱۳۷۰۳۲۳	۹۳،۸
تر ځمکي لاندي اوبه	۶۰۰۰۰	۴،۱
کنگلونه (لوی يخچالونه)	۲۹۰۰۰	۲،۰
جهيلونه (سمندرگي)	۷۵۰	۰،۰۰۵
په خاورو کي د رطوبت په شکل	۷۵	۰،۰۰۰۵
اتموسفير کي ږاس او رطوبت	۱۴	۰،۰۰۰۱
د سيندونو اوبه	۱،۲	۰،۰۰۰۰۱

د یوه اقتصادي قانون له مخې هره هغه ماده چې قحط یا د کمیابي (scarcity) حالت کې وی تقاضا ورته زیاته وي، نو ارزښت یې هم لوړ وي. په همدې خاطر تیره پېړۍ کې د ډوبلن نړیوال کنفرانس کې اوبه اقتصادي ماده وبلل شوه او بناریان، د اوبو مصرفونکي کمپنۍ، موسسات او نور باید د اوبو دمصرف په بدل کې بیه ورکړي. نوڅکه اوس د یوه قیمتي جنس په توګه عرضه کيږي، مدیریت کيږي، پلان ورته جوړيږي او د ممقیاسونو حدودو کې ارزول کيږي. د اوبو د قحط او وچکالي اصطلاح ممکن وار په وار زیاته واوریدل شي او اوبه به پرته له کار او لګښت څخه تر لاسه نشي. له بلې خوا د اوبو تولید او ویش دهغې به ارزښت کې زیاتوالی راولي. اقتصادي توکي ټول له پلورلو، پیریدلو، انحصار، سیالی، ویش او مصرف سره یو ځای وي او بیه یې د عرضي او تقاضا او ددواړو له حساسیت سره اړه لري، چې په دې کې اوبه هم راځي.

د اوبو تقاضا: په یوه ټاکلي وخت کې د څښلو، کرنې، صنعت یا هم د ژوند دچاپیریال لپاره د اوبو ټاکلي اندازه ده او هغه هم داسې چې تقاضا ورته حساسه ده، دا ځکه چې هیڅ بل بدیل نه لري.

د اوبو عرضه: د روانو اوترځمکي لاندې خورواو تازه اوبو(Fresh water) هغه اندازه چې صرف په ټاکلو حدودو کې موجوده ده اوبس، اما اړتیا ورته ډیره ده.

د اوبو مدیریت: د جاري او ځمکي لاندې اوبو د منابعو لپاره پلان جوړونه، دهغو تخصیص کول اوبنه مصرف، د هغو لپاره دراپور وکولو سیستم، پالیسي او ستراتیژي جوړول دي. د اوبو په هکله د(Responsible Natural Reso. Policy) یا دطبیعی منابعو مسئولانه پالیسي سپارښت کيږي چې دا مسئولیت اوسني نسل ته متوجه دی او (اوسنی نسل) هروخت موجود وي، نوڅکه دغه مسئولانه پالیسي هم تل تر تله او د هر نسل په وړاندې عین ارزښت او تعهد ته اړتیا لري. دپورتنیو دلایلو له مخې په ۱۹۹۲م. کال د ډوبلن کنفرانس د اوبو په هکله یو شمیر اصول (Dublin water principles) تصویب کړل چې هغه دا دي:

۱. خوری (تازه) اوبه fresh water یوه ډیره محدوده او زیان منونکي سرچینه ده چې د ځمکي پرمخ د ژوند د دوام او د چاپیریال د خونديتوب یوه ضروري ماده ده.

۲. د اوبو دمدریت پرمختیا باید دپوه مشارکتی او ګډ پلان او تګلاری له مخې وي، چې پالیسي جوړوونکي، د پروګرامونو طراحان او لګښت کوونکي باید په شریکه په ټولو کچو کې په دې موضوع فکر وکړي او معقول تصمیم ونیسي.

۳. ښځي د اوبو د ساتني او ډاډمنتیا په برخه کې لویه ونډه لري.

۴. اوبه د مصرف په ټولو ډولونو (څښلو، صنعت، کرنی ...) کې اقتصادي ارزښت لري او باید د اقتصادي جنس په توګه وپېژندل شي.

د اوبو تر ټولو مهمه استفاده، د څښلو لپاره په هغو لاسبری water availability دی، چې دا له ځمکي لاندې اکیویفر او یا د غرونو له یخچالونو څخه تر لاسه کيږي. د اوبو جاري مطالعات ښکاره کوي چې یخچالونه مخ په ویلي کیدو دي او شمیر یې کم شوی دی. دوهم مهم استعمال یې د کښت لپاردی د بوټو د جذب د توانایی له مخې اوبه په خاورو کې په دوه ډوله دی: لومړی هغه ډول اوبه چې بوټی یې نشي جذبولای، دوهم هغه اوبه چې بوټو ته د لاسرسی وړ

دی. بوټی نشی کولای هغو ټولو اوبو څخه گټه واخلی چی خاورو ته ورځی. دا چی د بوټی ریښی نشی کولای ځینی وخت اوبه جذب کړی دوه علتونه لری: لومړی دا چی زیاتره وخت د باران اوبه ډیر ژر د خاورو ډیرو کوزو برخو ته ننوځی. په تیر بیا په گرمی کی او په شگلنو خاورو کی د اورښت اوبه ډیر لږ وخت کی د بوټو د ریښو د خپور والی له ساحی ښکته راځی او په دوه دری ورځو کی یی هیڅ ښی نه پاتی کیږی. هغه بل ډول اوبه چی ریښی یی نشی جذبولای هغه د ځمکی هغه نازکو طبقاتو کی خوندي دی او د خاورو کوچنیو ذراتو باندی ډیری کلکی ښتی، نو ریښی یی نشی جذبولای، د ونو او بوټو د مراوی کیدو مهال هغه وخت رارسیری چی ظاهراً دغه ډول اوبه په خاوره کی وی، خو د بوټی د استفادی وړ نه وی، نو اړ یاستو چی له ویالو او سیندونو یی اوبه کړو. دا پریکړه د سیندونو د اوبو په استعمال فشار راوړی.

له بلی خوا د خوړو اوبو د ښوونو او سیندونو د ککړتیا او کمښت له امله آن د اوبو الوتونکی یا سمندري مرغان (seabirds) کم شوی دی او دا ویره شته چی د یو شمیر نمونه به د نری سره کتاب ته ولیږدول شی. دا هغه الوتونکی دی چی د اوبو په چاپیریال کی ژوند کوی لکه بتکی، حسینی قاز، ډوبینکی، زانی او نور. دا د طبیعی منابعو او وحشی ژویو wild life په بحث کی یوه کمیا به منبع ده چی ځینی ډولونه یی د انقراض په حال کی دی، یعنی د یو سرچینی (اوبو) په قلت سره بله قیمتی منبع هم له لاسه وځی.

د رېم استعمال یی د څاریو څښاک او صنعت کی دی. دغو ټولو بشریت (د اوبو ډیر ایستل water mining) واقعیت سره مخامخ کړ. دا هغه حالت دی چی تر ځمکی لاندی اوبه ډیری زیاتی راوایستل شی. یعنی د اوبو د تغذی او برداشت توازن له منځه ولاړ شی. په دی حالت کی تر ځمکی لاندی اوبو زیرمی تشیری.

د دی ستونزی د حل لپاره تر ځمکی لاندی د اوبو زیرمو مدیریت (aquifer management) کولو ته اړتیا لرو، چی موخه یی د ځمکی لاندی اوبو د زیرمو بدای کول، بیرته ریچارژ کول، مدیریت، له ککړتیا ساتل او له هغو څخه ښه استفاده کول دي. په هندوستان او پاکستان کی خلکو د اوبو د زیرمه کولو لپاره ډیمکاری (rain fed farming) ته ملا تړلی چی د باران د اوبو د زیرمه کولو لپاره ډیمونه او غرنی تالابونه جوړیږی او د کال په اوږدو کی د باران په اوبو کښت ترسره کیږی. نورو هیوادو د اوبو د پاسره کولو لپاره قطره یی خړوبول drip/tricking irrigation د اوبو د اقتصادی لگښت په موخه بوټو ته د څاڅکو طریقه رواج کړی، چی ونو او بوټوته اوبه د څاڅکو په ښه رسول کیږی یا هم کروندی او باغونه د شیندلو په طریقه sprinkler irrigation خړوبوی. ډیرو نورو هیوادونو انحرافی او ذخیروی بندونه جوړ کړی او خپل سیندونه یی رایسار کړی دي. امریکا د سیندونو اهمیت ته په کتنی سره د دغی مهمی منبع د مدیریت لپاره په ۱۹۸۹م. کی یوه لویه اداره (national rivers authority یا NRA) جوړه کړه چی په امریکا کی د اوبو ټول خدمات او علمی څیړنی وړپوری اړه لري او د اوبو د مدیریت له نورو ادارو سره په گډه کار کوی. په ایران کی مدیریت شیلات، پژوهش اهای روزمینی،... په پاکستان کی WAPDA او نور ادارات په همدی موضوعاتو کار کوی، هند هم ډتول هیواد او هم د ایالتونو په کچه دی ساحه کی لوی ادارات او انسیتیوتونه لری، خو بیا هم لویو اندیښنو سره مخامخ دي.

لله الحمد افغانستان د سیندونو شپږ حوزی لري (دولت رسماً پنځه حوزی معرفی کوی) چی پرته له موسمی سیندونو او خورونو ۲۶ سیندونه لری. دغه سیندونه د خپل خور او گړندیوالی له مخی بیساری دي. له بلی خوا زموږ د

هيواد د اوربنت اندازه هم ډيره بده نده (که په منځنی توگه يې په کال کې ۲۵۰ ميليتمه و منو)، تر راتلونکو ۳۰-۴۰ يا ۵۰ کلونو به ان شالله ډيره لويه ستونزه نه وي، خو که د ځمکې لاندې اوبو ديسچارچ او استفاده دهغو دبیرته تغذیې او ريجارچ څخه پرته همداسې دوام ومومی او اوبه اقتصادي ماده نه کړو، ډير ژر به لويی ستونزی سره مخامخ شو. همدا اوس د هيواد ډيرو بناونو او له هغی جملې په کابل ښار کې داوبو دناسم مدیریت او دې برخه کې د پالیسی او ستراتیژی د نشتوالی له امله د زیرزمینی اوبو د زیرمو کمښت احساس کيږي، خودکړني، دبیرینا د تولید او د زیرمو د پیاوړتیا لپاره یوې قوي برنامې، سنجول شوي ستراتیژي او علماً تنظیم شوي پالیسی ته ضرورت دی، هغه څه چې نه یې لرو!

افغانستان د اوبو لگولو او ملی سیندونو په ټولو (رسمی پینځو اوزمورد پېشنهاد له مخې شپږو) حوزو (water shed/basin/tributaries) کې تخنیکي کار ته اړتیا لري. باید سیندونه او خپلی اوبه مدیریت او زیرزمینی زیرمي تغذیه شي. د بندونو او کانالونو کیندل لومړنی ضرورت دی. باید دې برخه کې متخصص کادر وروزل شي، مور هرکال ۱۲۰۰ شاخوا محصلان یواځې د حقوقو اوسیاسی څانگه کې بهر ته استوو، خو د هایډرولوژی او هایډرومتری برخه کې مو هیڅ پاملرنه نده کړی. مور باید افغانستان کې د اوبو د رامنځته کیدو، حرکت، ویش، روانو او ترځمکی لاندې اوبو ټول جریانات مطالعه کړو. د جگړو له لاسه تپي او په سینه پروت افغانستان چې فاسدو او بی کفایته زورواکو یرغل کړی، اوسنی وخت کې هیچا سره د اوبو پر سر د تړون او قراردادونو او لایبگري وس او واک نه لری، د یوه توانمند اوقوی مرکزی دولت تر جوړیدو پورې باید له گاونډیو سره د خبرو او قرارداد له لاسلیک په کلکه ډډه وشي، که نه دا به وروسته د گندمک له معاهدی دوهمه تیروتنه وي. اوبه مو آبرو ده. ملی شعور باید اوچت شي. باید د اوبو د مدیریت پروژې تر کار لاندې ونیسو. دې برخه کې د هلمند د ناوې پروژه، نغلو او د ننگرهار د کانال پروژه نمونوی او موفقه بیلگه گرځیدای شي (سره له دې چې درېواړه ډیرې زړې دی او لومړنی یې بشپړه نشوه، دوهمه تکفیر او درېیمه یې بیرته وېجاړه شوه)، د هيواد جنوب کې د دوو نهرونو، د کندهار د لویې ویالی پروژه، د نهرکریم پروژه، په شمال کې د اوبو لگولو یو شمیر پروژې چې له نن څخه ۳۰-۴۰ کاله پخوا تکمیل شوی الگو وگرځوو. دې وروستیو کې د سلما، کجکی، مروارید، کامې بند، سلطان بند، کمال خان او بخش اباد بندونو خبرونه اوریدل کيږي، دا ټول پخوانی بندونه دی، خو د شاتوت او شاه و عروس بندونه لږ څه نوې طرح ده چې صرف د کابل ښار د ځمکنیو زیرمو لپاره به اغیزمنی وی، حال دا چې د هيواد د ټولو سیندونو په امتداد او بهیر کې دا ډول بندونه او زیرمی جوړیدای شي. د افغانستان د سیندونو یو عجیب خصوصیت دا دی چې هر ۸-۱۲ کیلومترو کې یو سرکوب ورکولای شي. همدا اوس په نړی کې په سلو کې لس سیندونه په مصنوعی ډول او د تخنیکي کار په واسطه جوړ او د اوبو د جریان د رهنمایی او کنترول لپاره استفادې لاندې دی، حال دا چې د افغانستان د طبیعی سیندونو په سلو کې ۷۰-۷۵ پورې اوبه بی استفادی وځي یا ډاگونو کې جذبیږي.

د دې په خاطر چې د اوبو پرسرله راتلونکو جنگونو څخه خوندي پاتې شو، د سیندونو تر غاړې تږي ونه اوسو، آب مو خوندي او له رڼا برخمن اوسو، نو باید له همدې اوسه دې برخه کې کار وکړو. د اوبو پر سر جنگونه د توري، توپ او توپک جنگونه نه دی، بلکې دا د ثواب تر نوم لاندې هغه تباہ کونکی جنگونه دی چې د زیربنایی پروژو له منځه وړل، د عامه افکارو منحرفول، سیاسی رشوت ورکول، گوداکی په گدی کینول او د تعصباتو، خرافاتو، فساد، مخدراتو، قاچاق او نورو خورول یې یوه برخه ده، نو افغانان چې په توره او توپک کې ډیر زور او تکره دی، خو په دا دوهم ډول جگړه کې بیا تر ټولو بی زړه او ناکام دی. د اوبو په شان مهم مسایل، د کرنیزو زمکو خړوبول،

د چاپیریال ساتنې موضوعات، د اقتصادي ودې لار هوارول، تکنالوژي عامول، غذايي مصئونیت ته رسیدل ، انساني عالی سجایا روزل او تعلیم او چتول، مدنی او فرهنگي متعالی ارزښتونه ځلول، په نړیواله کچه د هیواد دخپلواک پرستیژ اوچت ساتل، د عامه خدماتو ښه کول او دې ته ورته لوی تدابیرد منځنیو پیړیو د دوران په حاکمیتونو نشی کیدای، دغه لوی تدابیر د یوویشتمې پیړی حکومتولي او خدمتگار دولت غواري، چې د اوبو مدیریت یې یوه دنده ده. پای

